



---

rAdhAShoDashanAmavarNanam

——  
ರಾಧಾಷೋಡಶನಾಮವರ್ಣನಂ

——  
Document Information



---

Text title : raadhaaShodashanaamavarNam

File name : raadhaa16naarayaNa.itx

Category : devii, rAdhA, stotra, ShoDasha, devI

Location : doc\_devii

Author : naarayaNa

Transliterated by : Daniel Mohanpersad

Proofread by : Daniel Mohanpersad

Source : brahmavaivarta puraaNa, shriinaaraayaNakRitam

Latest update : December 19, 2002

Send corrections to : danielmohanpersad98@msn.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---



## ರಾಧಾಷೋಡಶನಾಮವರ್ಣನಂ



ಶ್ರೀನಾರಾಯಣ ಉವಾಚ .

ರಾಧಾ ರಾಸೇಶ್ವರೀ ರಾಸವಾಸಿನೀ ರಸಿಕೇಶ್ವರೀ .

ಕೃಷ್ಣಪ್ರಾಣಾಧಿಕಾ ಕೃಷ್ಣಪ್ರಿಯಾ ಕೃಷ್ಣಸ್ವರೂಪಿಣೀ .. 1..

ಕೃಷ್ಣವಾಮಾಂಗಸಂಭೂತಾ ಪರಮಾಂದರೂಪಿಣೀ .

ಕೃಷ್ಣಾ ವೃಂದಾವನೀ ವೃಂದಾ ವೃಂದಾವನವಿನೋದಿನೀ .. 2..

ಚಂದ್ರಾವಲೀ ಚಂದ್ರಕಾಂತಾ ಶತಚಂದ್ರಪ್ರಭಾನನಾ .

ನಾಮಾನ್ಯೇತಾನಿ ಸಾರಾಣಿ ತೇಷಾಮಭ್ಯಂತರಾಣಿ ಚ .. 3..

ರಾಧೇತ್ಯೇವಂ ಚ ಸಂಸಿದ್ಧೌ ರಾಕಾರೋ ದಾನವಾಚಕಃ .

ಸ್ವಯಂ ನಿರ್ವಾಣದಾತ್ರೀ ಯಾ ಸಾ ರಾಧಾ ಪರಿಕೀರ್ತಿತಾ .. 4..

ರಾಸೇಸೇಶ್ವರಸ್ಯ ಪತ್ನೀಯಂ ತೇನ ರಾಸೇಶ್ವರೀ ಸ್ಮೃತಾ .

ರಾಸೇ ಚ ವಾಸೋ ಯಸ್ಯಾಶ್ಚ ತೇನ ಸಾ ರಾಸವಾಸಿನೀ .. 5..

ಸರ್ವಾಸಾಂ ರಸಿಕಾನಾಂ ಚ ದೇವೀನಾಮೀಶ್ವರೀ ಪರಾ .

ಪ್ರವದಂತಿ ಪುರಾ ಸಂತಸ್ತೇನ ತಾಂ ರಸಿಕೇಶ್ವರೀಂ .. 6..

ಪ್ರಾಣಾಧಿಕಾ ಪ್ರೇಯಸೀ ಸಾ ಕೃಷ್ಣಸ್ಯ ಪರಮಾತ್ಮನಃ .

ಕೃಷ್ಣಪ್ರಾಣಾಧಿಕಾ ಸಾ ಚ ಕೃಷ್ಣೇನ ಪರಿಕೀರ್ತಿತಾ .. 7..

ಕೃಷ್ಣಾಸ್ಯಾತಿಪ್ರಿಯಾ ಕಾಂತಾ ಕೃಷ್ಣೋ ವಾಸ್ಯಾಃ ಪ್ರಿಯಃ ಸದಾ .

ಸರ್ವೈರ್ದೇವಗಣೈರುಕ್ತಾ ತೇನ ಕೃಷ್ಣಪ್ರಿಯಾ ಸ್ಮೃತಾ .. 8..

ಕೃಷ್ಣರೂಪಂ ಸಂನಿಧಾತುಂ ಯಾ ಶಕ್ತಾ ಚಾವಲೀಲಯಾ .

ಸರ್ವಾಂಶೈಃ ಕೃಷ್ಣಸದೃಶೀ ತೇನ ಕೃಷ್ಣಸ್ವರೂಪಿಣೀ .. 9..

ವಾಮಾಂಗಾರ್ಥೇನ ಕೃಷ್ಣಸ್ಯ ಯಾ ಸಂಭೂತಾ ಪರಾ ಸತೀ .

ಕೃಷ್ಣವಾಮಾಂಗಸಂಭೂತಾ ತೇನ ಕೃಷ್ಣೇನ ಕೀರ್ತಿತಾ .. 10..

ಪರಮಾನಂದರಾಶಿಶ್ಚ ಸ್ವಯಂ ಮೂರ್ತಿಮತೀ ಸತೀ .

ಶ್ರುತಿಭಿಃ ಕೀರ್ತಿತಾ ತೇನ ಪರಮಾನಂದರೂಪಿಣೀ .. 11..

ಕೃಷಿಮೋಕ್ಷಾರ್ಥವಚನೋ ನ ಏತೋತ್ಕೃಷ್ಟವಾಚಕಃ .


ಆಕಾರೋ ದಾತೃವಚನಸ್ತೇನ ಕೃಷ್ಣಾ ಪ್ರಕೀರ್ತಿತಾ .. 12..


ಅಸ್ತಿ ವೃಂದಾವನಂ ಯಸ್ಯಾಸ್ತೇನ ವೃಂದಾವನೀ ಸ್ಮೃತಾ .

ವೃಂದಾವನಸ್ಯಾಧಿದೇವೀ ತೇನ ವಾಥ ಪ್ರಕೀರ್ತಿತಾ .. 13..  
 ಸಂಘಃಸಖೀನಾಂ ವೃಂದಃ ಸ್ಯಾದಕಾರೋಽಪ್ಯಸ್ತಿವಾಚಕಃ .  
 ಸಖಿವೃಂದೋಽಸ್ತಿ ಯಸ್ಯಾಶ್ಚ ಸಾ ವೃಂದಾ ಪರಿಕೀರ್ತಿತಾ .. 14..  
 ವೃಂದಾವನೇ ವಿನೋದಶ್ಚ ಸೋಽಸ್ಯಾ ಹ್ಯಸ್ತಿ ಚ ತತ್ರ ವೈ .  
 ವೇದಾ ವದಂತಿ ತಾಂ ತೇನ ವೃಂದಾವನವಿನೋದಿನೀಂ .. 15..  
 ನಖಚಂದ್ರಾವಲೀ ವಕ್ತ್ರಚಂದ್ರೋಽಸ್ತಿ ಯತ್ರ ಸಂತತಂ .  
 ತೇನ ಚಂದ್ರವಲೀ ಸಾ ಚ ಕೃಷ್ಣೇನ ಪರಿಕೀರ್ತಿತಾ .. 16..  
 ಕಾಂತಿರಸ್ತಿ ಚಂದ್ರತುಲ್ಯಾ ಸದಾ ಯಸ್ಯಾ ದಿವಾನಿಶಂ .  
 ಸಾ ಚಂದ್ರಕಾಂತಾ ಹರ್ಷೇಣ ಹರಿಣಾ ಪರಿಕೀರ್ತಿತಾ .. 17..  
 ಶರಚ್ಚಂದ್ರಪ್ರಭಾ ಯಸ್ಯಾಶ್ಚಾನನೋಽಸ್ತಿ ದಿವಾನಿಶಂ .  
 ಮುನಿನಾ ಕೀರ್ತಿತಾ ತೇನ ಶರಚ್ಚಂದ್ರಪ್ರಭಾನನಾ .. 18..  
 ಇದಂ ಷೋಡಶನಾಮೋಕ್ತಮರ್ಥವ್ಯಾಖ್ಯಾನಸಂಯುತಂ ..  
 ನಾರಾಯಣೇನ ಯದ್ಧತ್ತಂ ಬ್ರಹ್ಮಣೇ ನಾಭಿಪಂಕಜೇ .  
 ಬ್ರಹ್ಮಣಾ ಚ ಪುರಾ ದತ್ತಂ ಧರ್ಮಾಯ ಜನಕಾಯ ಮೇ .. 19..  
 ಧರ್ಮೇಣ ಕೃಪಯಾ ದತ್ತಂ ಮಹ್ಯಮಾದಿತ್ಯಪರ್ವಣಿ .  
 ಪುಷ್ಕರೇ ಚ ಮಹಾತೀರ್ಥೇ ಪುಣ್ಯಾಹೇ ದೇವಸಂಸದಿ..  
 ರಾಧಾಪ್ರಭಾವಪ್ರಸ್ತಾವೇ ಸುಪ್ರಸನ್ನೇನ ಚೇತಸಾ .. 20..  
 ಇದಂ ಸ್ತೋತ್ರಂ ಮಹಾಪುಣ್ಯಂ ತುಭ್ಯಂ ದತ್ತಂ ಮಯಾ ಮುನೇ .  
 ನಿಂದಕಾಯಾವೈಷ್ಣವಾಯ ನ ದಾತವ್ಯಂ ಮಹಾಮುನೇ .. 21..  
 ಯಾವಜ್ಜೀವಮಿದಂ ಸ್ತೋತ್ರಂ ತ್ರಿಸಂಧ್ಯಂ ಯಃ ಪಠೇನ್ನರಃ .  
 ರಾಧಾಮಾಧವಯೋಃ ಪಾದಪದ್ಮೇ ಭಕ್ತಿರ್ಭವೇದಿಹ .. 22..  
 ಅಂತೇ ಲಭೇತ್ತಯೋರ್ದಾಸ್ಯಂ ಶಶ್ವತ್ಸಹಚರೋ ಭವೇತ್ .  
 ಅಣಿಮಾದಿಕಸಿಧಿಂ ಚ ಸಂಪ್ರಾಪ್ಯ ನಿತ್ಯವಿಗ್ರಹಂ .. 23..  
 ವ್ರತದಾನೋಪವಾಇಶ್ಚ ಸರ್ವೈರ್ನಿಯಮಪೂರ್ವಕೈಃ .  
 ಚತುರ್ಣಾಂ ಚೈವ ವೇದಾನಾಂ ಪಾರೈಃ ಸರ್ವಾರ್ಥಸಂಯುತೈಃ .. 24..  
 ಸರ್ವೇಷಾಂ ಯಜ್ಞತೀರ್ಥಾನಾಂ ಕರಣೈರ್ವಿಧಿವೋಧಿತಃ .  
 ಪ್ರದಕ್ಷಿಣೇನ ಭುಮೇಶ್ಚ ಕೃತ್ನಾ ಯಾ ಏವ ಸಪ್ತಧಾ .. 25..  
 ಶರಣಾಗತರಕ್ಷಾಯಾಮಜ್ಞಾನಾಂ ಜ್ಞಾನದಾನತಃ .  
 ದೇವಾನಾಂ ವೈಷ್ಣವಾನಾಂ ಚ ದರ್ಶನೇನಾಪಿ ಯತ್ ಫಲಂ .. 26..  
 ತದೇವ ಸ್ತೋತ್ರಪಾರಸ್ಯ ಕಲಾಂ ನಾರ್ಹತಿ ಷೋಡಶೀಂ .  
 ಸ್ತೋತ್ರಸ್ಯಾಸ್ಯ ಪ್ರಭಾವೇಣ ಜೀವನ್ಮುಕ್ತೋ ಭವೇನ್ನರಃ .. 27..  
 ಇತಿ ಶ್ರೀಬ್ರಹ್ಮವೈವರ್ತೇ ಶ್ರೀನಾರಾಯಣಕೃತಂ ರಾಧಾಷೋಡಶನಾಮ ವರ್ಣನಂ ..

Encoded by Daniel Mohanpersad danielmohanpersad98@msn.com

---

——  
*rAdhAShoDashanAmavarNanam*  
pdf was typeset on December 22, 2023

——  
Please send corrections to [sanskrit@cheerful.com](mailto:sanskrit@cheerful.com)

